

Beynəlxalq birlik Azərbaycanın yanındadır

Beynəlxalq ictimaiyyət İranın pilotsuz uçuş aparatları (PUA) vasitəsilə Azərbaycanın Naxçıvan Muxtar Respublikasının müliki infrastruktur obyektlərinə hücumunu pisləyib. Müxtəlif ölkələrin liderləri İranın hücumunu qəti şəkildə qınayıb, Azərbaycanla həmrəy olduqlarını ifadə ediblər.

“Bir millət-iki dövlət”: dostluq və qardaşlıq nümunəsi

Belə ki, martın 5-də Türkiyə Prezidenti Rəcəb Tayyib Ərdoğan Azərbaycan Prezidenti İlham Əliyevə zəng edərək İran İslam Respublikası tərəfindən Azərbaycanın Naxçıvan Muxtar Respublikasına edilən dron hücumunu qınadığını deyib, qardaş Azərbaycan xalqına dəstəyini ifadə edib. Dövlətimizin başçısı telefon zənginə və mövqeyinə görə Rəcəb Tayyib Ərdoğana minnətdarlığını bildirib.

Qeyd edək ki, Türkiyə Prezidenti Rəcəb Tayyib Ərdoğan Ankarada sənətkarlar və sahibkarlarla keçirilən iftar məclisində də Naxçıvana edilən pilotsuz təyyarə hücumunu pisləyib. O, Azərbaycan dövlətinin başçısı ilə telefon söhbətindən danışib: “Qardaşım İlham Əliyevlə söhbətimdə Naxçıvan Muxtar Respublikasına edilən hücumdan təəssüfləndiyimi bildirdim və onu pislədim”. Ərdoğan, həmçinin Türkiyənin cənub sərhədi yaxınlığında İran raketinin vurulmasını da xatırladıb. “Biz İran tərəfinin diqqətini Türkiyə ilə dostluğun əhəmiyyətinə çəkdik və mehriban qonşuluq münasibətlərinə xələl gətirəcək səhvlərə yol verməməyə çağırırdıq”, - deyərək qeyd edib. Türkiyə liderinin sözlərinə görə, Ankarada qəndək qan tökülməsinin və eskalasiyanın dönməz hala gəlməsinin qarşısını almaq üçün diplomatik səylərini davam etdirir. “Əminəm ki, Türkiyə bu regional turbuləntlik zolağından uğurla çıxacaq”, - deyərək Rəcəb Tayyib Ərdoğan vurğulayıb.

Əlbəttə, məlum hadisədən sonra dövlətimizin başçısına ilk telefon zənginin Türkiyədən gəlməsi təsadüfi deyil. Çünki iki qardaş dövlət arasında münasibətlər sarsılmazdır. “Bir millətin iki dövləti” olan Azərbaycanla Türkiyənin əlaqələri Şuşa Bəyannaməsi ilə müttəfiqlik zirvəsinə ucalıb. Bəyannaməyə əsasən zərurət yarandıqda hər iki ölkə bir birinə hərbi dəstək vermək hüququna malikdir.

BƏƏ Azərbaycanla həmrəydir

Azərbaycanla yaxın dost olan ölkələrdən biri də Birləşmiş Ərəb Əmirlikləridir. Martın 5-də Birləşmiş Ərəb Əmirliklərinin Prezidenti Şeyx Məhəmməd bin Zayed Al Nəhyanın Azərbaycan Prezidenti İlham Əliyevə zəng edərək İranın pilotsuz uçuş aparatları ilə Azərbaycan ərazisinə hücumunu pisləməsi, hadisə zamanı yaralananların tezliklə şəfa tapmasını diləməsi bu dostluğun bariz göstəricidir. O, həmçinin İranın ölkəsinə raket hücumları zamanı dövlətimizin başçısı tərəfindən BƏƏ-yə göstərilən dəstəyə və bu hücumu qınayan mövqeyinə görə bir daha minnətdarlığını bildirib.

Nəzərə alaraq ki, son illər Azərbaycanla BƏƏ arasında münasibətlər yüksələn xətlə inkişaf edir. İndiyədək iki ölkə arasında siyasi, iqtisadi, ticari və texniki əməkdaşlıq, gəlirlərə və əmlakla görə vergilərə münasibətdə iqlat vergitutmanın aradan qaldırılması, investisiyaların təşviqi və qarşılıqlı qorunması, səhiyyə və tibb elmi, hərbi əməkdaşlıq, həmçinin ali təhsil sahələrində əməkdaşlıq haqqında sazişlər imzalanıb. Prezident İlham Əliyevin ötən ayın əvvəlində bu ölkəyə işgüzar səfəri də qarşılıqlı əlaqələrin dinamik inkişafının göstəricisidir.

Dost və qardaş ölkələrdən söz düşmüşkən, Pakistani unutmamaq qətiyyəti mümkün deyil. Azərbaycan ilə Pakistan arasında mövcud olan strateji əməkdaşlıq uzun illərə söykənən dostluq və qardaşlıq prinsiplərinə əsaslanır. Hər iki dövlət tarix boyu bir-birinə dəstək nümayiş etdirib, beynəlxalq aləmdə ortaq maraqlara əsaslanan siyasət yürüdü. Uzun illər boyu bu münasibətlər siyasi, iqtisadi, hərbi, mədəni-humanitar və digər sahələrdə, parlamentlər səviyyəsində inkişaf edərək daha da dərinləşib. Xüsusilə, hazırda iki ölkə arasında hərbi, müdafiə və siyasi sahədə əlaqələr güclü mövcuddur.

Pakistan Azərbaycanla qarşı hücumu qınayır

Qeyd edək ki, martın 6-da Pakistan İslam Respublikasının Baş naziri Məhəmməd Şahbaz Şərif Azərbaycan Prezidenti İlham Əliyevə zəng edib. Pakistanın Baş naziri İranın Azərbaycana qarşı hərbi hücumunu və terror aktlarını qınadığını bildirib, bu çətin gündə Pakistan dövləti və ordusunun Azərbaycan dövləti və ordusunun yanında olduğunu qeyd edib, Azərbaycanın Pakistana hər zaman güvənə biləcəyini deyib. Məhəmməd Şahbaz Şərif Azərbaycan-Pakistan dostluğu və qardaşlığının davam edəcəyini vurğulayıb. Dövlətimizin başçısı isə göstərilən dəstəyə və həmrəyliyə görə minnətdarlığını bildirib. Prezident İlham Əliyev Azərbaycanın qardaş Pakistanın haqq işini hər zaman müdafiə edəcəyini deyib. Prezident qeyd edib ki, İran tərəfindən Azərbaycana qarşı törədilmiş bu terrorun Pakistan tərəfindən şiddətlə qınanılması Azərbaycan-Pakistan dostluğunu bir daha əks etdirir.

Azərbaycan Prezidenti və Pakistanın Baş naziri yaxşı və çətin günlərdə ölkələrimizin daim bir-birinin yanında olduqlarını və istənilən qarşılıqlı dəstəyi verməyə hazır olduqlarını vurğulayıblar. Bu fakt, əslində lazımı dairələrə ciddi məsajdır. Nəzərə alaraq ki, Pakistan nüvə dövlətidir. Ona görə də, Azərbaycana qarşı olan ölkələr, o cümlədən İran diqqətli olmalıdır.

Xatırladaq ki, Pakistan Azərbaycanın müstəqilliyini tanıyan ilk dövlətlərdən biri olub ki, bu da iki ölkə arasında formalaşan sıx münasibətlərin başlanğıcı hesab edilir. Həmin dövrdən etibarən Bakı ilə İslamabad arasında strateji tərəfdaşlıq sürətlə inkişaf etməyə başlayıb, dövlətlərarası münasibətlər qarşılıqlı hörmət və etimad prinsipləri əsasında daha da möhkəmlənib. Pakistan Azərbaycan torpaqlarını işğal etdiyi üçün Ermənistanla diplomatik münasibətlər qurmayıb və münasibətlərin həlli prosesində hər zaman ölkəmizin yanında olub. İkinci Qarabağ müharibəsində də bu ölkə Azərbaycanı birmənalı olaraq dəstəkləyib. Şanlı qələbəmizin 5-ci ildönümü ilə bağlı Bakıda keçirilən hərbi paradada Pakistan baş nazirinin və hərbiçilərinin iştirakı da dövlətimizə dəstəyini əyani göstəricisidir.

Yeri gəlmişkən, xatırladaq ki, bir müddət öncə İran Pakistan istiqamətində də raket hücumu etsə də, la-yıqlı cavabını aldı. Eynilə Azərbaycanın sərt mövqeyi də İranı geri çəkilməyə məcbur etdi, hərbi hissələrini sərhəddən uzaqlaşdırdı. Aydın görünür ki, İran yalnız onunla başa düşdüyü dillə danışmağı qəbul edir.

Özbəkistan, Gürcüstan və Latviyadan telefon zəngləri...

Dost və qardaş Özbəkistanın Prezidenti Şavkat Mirziyoyev də mövcud vəziyyətlə bağlı Prezident İlham Əliyevə zəng edərək İranın pilotsuz uçuş aparatları vasitəsilə Azərbaycana qarşı törətdiyi hücumları qətiyyətlə qınayıb, Özbəkistanın Azərbaycanla tam dəstəyini ifadə edərək, ölkəsinin hər

zaman Azərbaycanın yanında olduğunu vurğulayıb. Prezident İlham Əliyev telefon zənginə və nümayiş etdirilən dəstəyə görə Özbəkistan Prezidentinə təşəkkürünü bildirib. Dövlətimizin başçısı baş vermiş hadisə ilə bağlı məlumat verərək, hazırda vəziyyətin tam nəzarət altında olduğunu qeyd edib. Telefon söhbəti əsnasında Azərbaycan ilə Özbəkistan arasında dostluq, qardaşlıq və müttəfiqlik əlaqələrinin gələcək inkişaf perspektivləri müzakirə olunub. Hər iki dövlət başçısı Azərbaycanın və Özbəkista-

nın bundan sonra da daim bir-birini dəstəkləyəcəyini bir daha təsdiq ediblər.

Gürcüstanın Baş naziri İrakli Kobaxidze də Azərbaycan Prezidenti İlham Əliyevə zəng edib. İrakli Kobaxidze İranın pilotsuz uçuş aparatları ilə Azərbaycanın Naxçıvan Muxtar Respublikasına hücumunu qətiyyətlə pisləyərək, Azərbaycan dövləti və xalqı ilə həmrəy olduqlarını vurğulayıb. Gürcüstanın Baş naziri hücum nəticəsində xəsarət alanların tezliklə sağalmalarını arzulayıb.

Prezident İlham Əliyev telefon zənginə və nümayiş etdirilən mövqeyə görə İrakli Kobaxidzeyə minnətdarlığını ifadə edib. Telefon söhbəti əsnasında Azərbaycan-Gürcüstan ikitərəfli əməkdaşlığının perspektivləri və qarşılıqlı maraq doğuran məsələlər barədə fikir mübadiləsi aparılıb.

Latviyanın Prezidenti Edgars Rinkeviçs də Prezident İlham Əliyevə zəng edib. Telefon danışığı zamanı Latviya Prezidenti İran İslam Respublikasının pilotsuz uçuş aparatları ilə Azərbaycan ərazisinə törətdiyi hücumu qətiyyətlə pislədiyini bildirib. Edgars Rinkeviçs baş vermiş hadisə ilə bağlı Azərbaycan dövləti və xalqı ilə həmrəy olduğunu vurğulayıb, hücum nəticəsində yaralananların tezliklə şəfa tapmalarını diləyib.

Qazaxıstan, Albaniya, İspaniya, Fransa, Monteneqro və İtaliya...

Qazaxıstan Prezidenti Kasım-Jomart Tokayev Naxçıvan şəhərindəki hava limanına İranın pilotsuz uçuş aparatlarının hücumunu qətiyyətlə pisləyib. O, baş verənləri qardaş və müttəfiq Azərbaycan dövlətinə qarşı akt kimi qiymətləndirib.

Albaniyanın Baş naziri Edi Rama Azərbaycanın Naxçıvan bölgəsində müliki infrastrukturaya qarşı İran tərəfindən həyata keçirilən hücumu qəti şəkildə pisləyib. Baş nazir özünün “X” sosial media hesabında Azərbaycan ərazisinə edilən hücumu, müliki infrastrukturun hədəfə almasını və nəticədə insanların yaralanmasını İran tərəfindən qonşu ölkələrə qarşı növbəti ağır və qəbul edilməz aqressiya aktı adlandıraraq, paylaşımında Azərbaycanı Albaniya üçün dəyərli dost və müttəfiq hesab edən Baş nazirin sözlərinə görə, müstəqilliyini bərpa etdikdən sonra Azərbaycan inkişafı, rifahı və açıq əməkdaşlıq siyasəti ilə beynəlxalq arenada böyük hörmət qazanıb. “Azərbaycan xalqı, eləcə də son günlər əsaslı şəkildə hədəfə alınan digər ölkələrin xalqları yalnız hörmətə, təhlükəsizliyə və təhdidlərdən uzaq həyata layiqdir. Tehrandakı rejimin müliki əhalini qorxutmaq və regionda sabitliyi pozmaq cəhdləri qətiyyətlə pislənməli və bu rejimin beynəlxalq səviyyədə daha da təcrid edilməsinə səbəb olmalıdır”, - deyərək Edi Rama vurğulayıb.

İspaniya hökuməti də İranın Türkiyəyə və Azərbaycana qarşı son hücumlarını kəskin şəkildə pisləyib. Xarici İşlər Nazirliyinin X səhifəsində qeyd olunub ki, İranın müliki şəxsləri hədəf alan hücumları bey-

nəlxalq hüquqa tamamilə ziddir. Ölkələrin suverenliyi və ərazi bütövlüyünün kobud şəkildə pozulması eskalasiya riskini artırır.

Fransa da İranın Azərbaycana dron hücumunu pisləyən ölkələrdəndir. Xarici İşlər Nazirliyinin portalında dərc olunan bəyanatda rəsmi Paris baş vermiş hücumu ən sərt şəkildə pislədiyini bəyan edib və hücumu zamanı yaralanan şəxslərin tezliklə sağalmalarını arzulayıb. Fransa, eyni zamanda, bu hadisə qarşısında Azərbaycanla tam həmrəy olduğunu vurğulayıb. Bəyanatda qeyd olunub ki, Naxçıvan Beynəlxalq Hava Limanına qarşı həyata keçirilən dron hücumu Azərbaycanın suverenliyinin və beynəlxalq hüququn açıq şəkildə pozulmasıdır. Fransa tərəfi hücumu əsassız və qəbul edilməz addım kimi qiymətləndirərək, regionda sabitliyin qorunmasının və beynəlxalq hüquqa hörmətin vacibliyini bir daha vurğulayıb.

Monteneqro da İran tərəfindən Azərbaycan Naxçıvan bölgəsinə hücumu qətiyyətlə pisləyib. Monteneqro Xarici İşlər Nazirliyinin açıqlamasında bildirilib ki, bu cür hərəkətlər regional təhlükəsizliyə və sabitliyin qorunmasının və beynəlxalq azaltmaq və dialoqa qayıtmaq üçün təcili ehtiyac olduğunu vurğulayırdı. Monteneqro Azərbaycan xalqı ilə həmrəydir və dərhal gərginliyin azaldılmasına çağırır”, - deyərək açıqlamada vurğulanıb.

İtaliyanın xarici işlər və beynəlxalq əməkdaşlıq nazirinin müavini Edmondo Çirielli də İranın Azərbaycan Respublikası ərazisində Naxçıvan hava limanına qarşı dron hücumunu ən sərt şəkildə pisləyib.

BMMT, TDT və TÜRKPA İranın hücumunu pisləyib

Beynəlxalq Müliki Müdafiə Təşkilatının (BMMT) Daimi Katibliyi Azərbaycan qarşı hücumla bağlı bəyanat yayıb. Bəyanatda Azərbaycanın üzv dövlət kimi üzvləşdiyi hadisələrə bağlı dərin narahatlıq bildirilib, Azərbaycan hökuməti və xalqı ilə tam həmrəylik ifadə edilib. Təşkilat baş verən hadisələrdən zərər çəkən insanlara səmimi dəstəyini verərək vurğulayıb ki, bütün hallarda müliki əhalinin və həyatı əhəmiyyətli xidmətlərin qorunması əsas prioritet olaraq qalmalıdır. Bildirilib ki, heç bir müliki şəxs qeyri-sabitlik və zorakılığın qurbanına çevrilməməlidir.

Türk Dövlətləri Təşkilatı (TDT) da İranın pilotsuz uçuş aparatları (PUA) vasitəsilə Azərbaycan Naxçıvan Muxtar Respublikasının müliki infrastruktur obyektlərinə hücumu ilə bağlı bəyanat yayıb. TDT-nin Baş katibi Kubançıbek Ömürəliyevin imzası ilə yayımlanan bəyanatda bu hücumların kəskin şəkildə qınandığı bildirilir. Baş katib bu cür hərəkətlərin təkarlanması qarşısının alınmasını vacibliyini vurğulayaraq, regional vəziyyətin daha da pisləşməsinin və bölgədə gərginliyin artması ehtimalının qarşısını almaq məqsədilə təmkinli olmağa çağırıb.

Türk Dövlətləri Parlament Assambleyasının (TÜRKPA) Baş katibi, səfir Ramil Həsən də İran ərazisindən Azərbaycanın Naxçıvan Muxtar Respublikasındakı müliki obyektlərinə həyata keçirilən pilotsuz uçuş aparatlarının (PUA) hücumları ilə bağlı bəyanat yayıb. Bəyanatda İranın bu hücumu qətiyyətlə pislənilib. Bu cür hərəkətlərin müliki təhlükəsizlik və regional sabitliyə ciddi təhdid yaratdığını vurğulayan Baş katib oxşar hadisələrin qarşısının alınmasının vacibliyini bildirərək regionda vəziyyətin daha da gərginləşməməsi üçün təmkinli olmağa çağırıb. “TÜRKPA sülh və sabitlik diləyi ilə Azərbaycan hökuməti və Azərbaycan xalqının yanındadır”, - deyərək bəyanatda vurğulanıb.

Qeyd edək ki, Gürcüstanın xarici işlər naziri Maka Botçorışvili, Qazaxıstanın xarici işlər naziri Yermek Koşerbayev, Türkiyənin xarici işlər naziri Hakan Fidan, Pakistan Baş nazirinin müavini, xarici işlər naziri Məhəmməd İshaq Dar, İsrail Dövlətinin xarici işlər naziri Gideon Sa’ar, Qırğız Respublikasının xarici işlər naziri Ceenbek Kulubayev, Ermənistanın xarici işlər naziri Ararat Mirzoyan, Avstriyanın Avropa və beynəlxalq məsələlər üzrə federal naziri Beate Maynl-Rayzinger Azərbaycanın xarici işlər naziri Ceyhun Bayramova zəng vuraraq hücumlardan narahatlıq ifadə ediblər.